

लैङ्गिक हिंसा निवारण राहात कोष (सञ्चालन) कार्यविधि २०८३

(कार्यपालिकाको मिति २०८३।३।२४ को बैठकबाट स्वीकृत)

प्रस्तावना

नगर क्षेत्रमा हुन सक्ने लैङ्गिक हिंसाका घटनाहरूलाई न्यूक्तिरण गर्ने, निवारणका कार्यक्रमहरू सञ्चालन गर्ने, हिंसामा परेकाहरूको लागि आवश्यक सहयोग पुर्याउने उद्देश्यले छुट्टै कोष स्थापना गर्न वाञ्छनिय देखिएकोले स्थानीय सरकार सञ्चालन ऐन, २०७४ को दफा १०२ र सैनामैना नगरपालिकाको केहि कानून तर्जुमा र व्यवस्थापन गर्न बनेको ऐन, २०७४ ले दिएको अधिकार प्रयोग गरी सैनामैना नगरपालिकाले यो कोष सञ्चालन कार्यविधि बनाइ लागु गरेको छ ।

१. संक्षिप्त नाम र प्रारम्भ :

- (१) यस कार्यविधिलाई “लैङ्गिक हिंसा निवारण राहात कोष (सञ्चालन) कार्यविधि, २०८३” भनिनेछ ।
- (२) यो कार्यविधि कार्यपालिकाले स्वीकृत गरी राजपत्रमा प्रकाशन भएको मितिदेखि प्रारम्भ हुनेछ ।

२. परिभाषा : विषय वा प्रसंगले अर्को अर्थ नलागेमा यस कार्यविधिमा,-

- (क) “कार्यालय” भन्नाले सैनामैना नगरपालिकाको कार्यालय सम्भन्नु पर्छ ।
- (ख) “कोष” भन्नाले दफा ३ बमोजिमको लैङ्गिक हिंसा निवारण राहात कोष सम्भन्नु पर्छ ।
- (ग) “पीडित” भन्नाले लैङ्गिक हिंसाबाट पीडित वा प्रभावित व्यक्ति सम्भन्नु पर्छ ।
- (घ) “लैङ्गिक हिंसा” भन्नाले कार्यस्थलमा हुने यौनजन्य दुर्व्यवहार, सामाजिक कृतिजन्य व्यवहार लगायत लैङ्गिक आधारमा हुने हिंसा सम्भन्नु पर्छ ।
- (ङ) “सञ्चालक समिति” भन्नाले नियम ६ बमोजिमको कोष सञ्चालक समिति सम्भन्नु पर्छ ।

३. कोषको स्थापना :

- (१) लैङ्गिक हिंसा निवारण राहात कोष नामको एक कोष स्थापना गरिने छ ।
- (२) कोषमा देहाय बमोजिमका रकमहरू रहनेछन् :-
 - (क) सैनामैना नगरपालिकाबाट प्राप्त रकम,

- (ख) विदेशी व्यक्ति, अन्तराष्ट्रिय संघ संस्था वा सरकारबाट प्राप्त रकम,
 - (ग) स्वदेशी व्यक्ति वा संघ वा संस्थाबाट प्राप्त रकम,
 - (घ) अन्य कुनै स्रोतबाट प्राप्त रकम ।
- (३) उप दफा (१) बमोजिमको रकम बैंकमा छुट्टै खाता खोली जम्मा गरिनेछ ।
- (४) पिडितको हक हितको संरक्षणका लागि कोषको रकम खर्च गरिनेछ । साथै अन्य निकाय वा व्यक्तिबाट प्राप्त रकम समेत कोषमा जम्मा गर्नुपर्नेछ ।

४. कोषको उपयोग :

- (१) कोषको रकम देहायको कामको लागि पीडितलाई उपलब्ध गराउन उपयोग गरिनेछ :-
- (क) तत्काल उद्धार गर्न,
 - (ख) औषधि उपचार गर्न,
 - (ग) राहत प्रदान गर्न तथा आर्थिक सहयोग उपलब्ध गराउने,
 - (घ) कानूनी सहायता, मनोवैज्ञानिक उपचार तथा मनोविमर्स प्रदान गर्न,
 - (ङ) कुनै व्यवसाय गर्नको लागि ढीउ पूँजी (सिङ मनि) को रुपमा प्रदान गर्न,
 - (च) पुनर्स्थापना गराउन,
 - (छ) पीडितको लागि सञ्चालक समिति वा कार्यपालिकाले तोके बमोजिमको अन्य काममा ।
- (२) उपदफा (१) मा जुनसुकै कुरा लेखिएको भएतापनि सञ्चालक समितिले लैङ्गिक हिंसाबाट पीडित बालबालिका तथा किशोर किशोरी वा लैङ्गिक हिंसाबाट प्रभावित भई लागू पदार्थको दुर्यसनमा फसेका वा सडकमा आएका व्यक्तिलाई प्राथमिकता दिई कोषको रकम खर्च गर्न सक्नेछ ।

५. कोषको रकम अन्य काममा उपयोग गर्न नसकिने :

- (१) कोषको रकम नियम ४ मा लेखिए बाहेकको अन्य कार्यमा उपयोग गर्न सकिने छैन ।
- (२) उपनियम (१) मा जुनसुकै कुरा लेखिएको भएतापनि सञ्चालक समिति र राहत समितिको सचिवालय तथा बैठक सञ्चालन गर्न लाग्ने खर्चको लागि कोषको रकम उपयोग गर्न पाइदैन ।

६. सञ्चालक समितिको गठन :

- (१) कोषको सञ्चालन तथा व्यवस्थापन गर्ने काम समेतको लागि एक कोष सञ्चालक समिति रहनेछ ।
- (२) सञ्चालक समितिको गठन देहाय बमोजिम हुनेछ :-
- (क) नगरपालिकाको उप-प्रमुख - संयोजक
 - (ख) प्रमुख प्रशासकीय अधिकृत - सदस्य
 - (ग) स्थानिय प्रहरी चौबीको प्रमुख - सदस्य
 - (घ) लैङ्गिक हिंसा निवारणको क्षेत्रमा कार्यरत गैर सरकारी संस्थाहरु मध्येबाट सञ्चालक समितिले तोकेको संस्थाको प्रतिनिधि १ जना - सदस्य
 - (ङ) महिला बालबालिका शाखा हेर्ने कर्मचारी - सदस्य-सचिव
- (३) सञ्चालक समितिको सचिवालय नगर कार्यपालिकाको कार्यालयमा रहनेछ ।

७. सञ्चालक समितिको काम, कर्तव्य र अधिकार : सञ्चालक समितिको काम, कर्तव्य र अधिकार देहाय बमोजिम हुनेछ :-

- (क) लैङ्गिक हिंसा निवारणको सम्बन्धमा सैनामैना नगरपालिकाबाट स्विकृति नीति, योजना तथा कार्यक्रमको लागि कोषको रकम प्रयोग गर्ने,
- (ख) पिडितलाई राहत तथा आर्थिक सहयोग उपलब्ध गराउने ।
- (ग) राहत समितिको काम कारवाहीको अनुगमन गर्ने वा गराउने,
- (घ) नगरपालिका भित्र घटेका लैङ्गिक हिंसा सम्बन्धी घटनाको अभिलेख अद्यावधिक गर्ने,
- (ङ) लैङ्गिक हिंसा निवारणको क्षेत्रमा काम गर्ने निकाय तथा संस्थासँग समन्वय गर्ने,
- (च) कोष वृद्धिको लागि श्रोतको खोजी गर्ने,
- (छ) लैङ्गिक हिंसा निवारण सम्बन्धी अन्य काम गर्ने वा गराउने ।

८. राहत तथा आर्थिक सहयोग उपलब्ध गराउने आधारहरु

- (१) यस कार्यविधि बमोजिम पिडितलाई राहत तथा आर्थिक सहयोग पुऱ्याउने आधारहरु देहाय बमोजिम छन्

(क) पिडितलाई तत्काल उद्धार गर्ने पर्ने भएमा सवागी साधन प्रयोग गर्नुपर्ने भएमा सार्वजनिक सवागी साधनबाट यात्रा गर्दा लाग्ने भाडा रकम, खाना खर्च र बास बस्नु पर्ने भएमा सो वापत छुट्टै रकम दिने ।

(ख) पिडितलाई अस्पतालमा भर्ना गरी औषधि उपचार गर्नु पर्ने भएमा अस्पताल आउँदा जाँदा सवागी साधन सार्वजनिक सवागी साधन प्रयोग गर्नु परेमा भाडा रकम, खाना खर्च र बाहिर बास बस्नु पर्ने भएमा बढिमा तीन दिनको बास खर्च र उपचार खर्च उपलब्ध गराउन सकिनेछ ।

(ग) कानुनी सहायता, मनोवैज्ञानिक उपचार मनोविमर्शका लागि पाँच हजार रुपैयाँ नबढ्ने गरी लागेको यथार्थ खर्च उपलब्ध गराइनेछ ।

(घ) पुनर्स्थापनाको लागि बढिमा पाँच हजार रुपैयाँ

(ङ) सञ्चालक समितिले तोके बमोजिम अन्य कामको लागि प्रकृति हेरी बढिमा दश हजार रुपैयाँ उपलब्ध गराउन सक्नेछ ।

(च) यसमा उल्लेख भए बाहेकको हकमा समितिले तोके बमोजिम हुनेछ ।

९. सञ्चालक समितिको बैठक र निर्णय :

(१) सञ्चालक समितिको बैठक आवश्यकता अनुसार बस्नेछ ।

(२) सञ्चालक समितिको बैठक अध्यक्षले तोकेको मिति, समय र स्थानमा बस्नेछ ।

(३) सञ्चालक समितिको बैठक बस्नु भन्दा कम्तीमा २४ घण्टा अगावै सञ्चालक समितिको सदस्य-सचिवले बैठकमा छलफल हुने कार्यसूची सहितको सूचना सबै सदस्यहरूलाई दिनु पर्नेछ ।

(४) सञ्चालक समितिको कूल सदस्य संख्याको पचास प्रतिशत भन्दा बढी सदस्यहरु उपस्थित भएमा सो समितिको बैठकको लागि गणपूरक संख्या पुगेको मानिनेछ ।

(५) सञ्चालक समितिको बैठकको अध्यक्षता सो समितिको अध्यक्षले गर्नेछ र निजको अनुपस्थितिमा सञ्चालक समितिका उपस्थित सदस्यहरुले आफूमध्येबाट छानेको सदस्यले गर्नेछ ।

(६) सञ्चालक समितिको बैठकमा बहुमतको राय मान्य हुनेछ र मत बराबर भएमा बैठकको अध्यक्षता गर्ने व्यक्तिले निर्णायक मत दिनेछ ।

- (७) सञ्चालक समितिले बैठकमा आवश्यकता अनुसार नेपाल सरकारको कुनै कर्मचारी, पदाधिकारी वा अन्य कुनै व्यक्तिलाई समितिको बैठकमा पर्यवेक्षकको रूपमा भाग लिन आमन्त्रण गर्न सक्नेछ ।
- (८) सञ्चालक समितिको निर्णय सो समितिको सदस्य-सचिवले प्रमाणित गरि राख्नेछ ।
- (९) सञ्चालक समितिको बैठक सम्बन्धी अन्य कार्यविधि सो समिति आफैले निर्धारण गरे बमोजिम हुनेछ ।

१०. कार्यालयलाई रकम उपलब्ध गराउने : पीडितलाई राहत तथा आर्थिक सहयोग उपलब्ध गराउनको लागि सञ्चालक समितिले कोषबाट कार्यालयको नाममा रकम निकाशा दिनेछ ।

११. राहत तथा आर्थिक सहयोग प्राप्त गर्न निवेदन दिनु पर्ने :

- (१) यस कार्यविधि बमोजिम राहत तथा आर्थिक सहयोग प्राप्त गर्न पिडित वा सरोकारवाला व्यक्तिले राहत तथा आर्थिक सहयोग पाउनु पर्ने मानसिव देखिएको कारण देखाई वडा कार्यालयको सिफारिस सहित न्यायिक समितिको सिफारिस मार्फत महिला तथा बालबालिका शाखामा निवेदन दिनुपर्छ ।
- (२) उपनियम १ बमोजिम प्राप्त भएको निवेदन जाँचबुझ गर्दा पिडितलाई राहत तथा आर्थिक सहयोग गनुपर्ने देखिएमा सञ्चालक समितिले नियम १० को अधिनमा रही पिडितलाई राहत तथा आर्थिक सहयोग उपलब्ध गराउनेछ ।

१२. तत्काल रकम उपलब्ध गराउन सक्ने :

- (१) यस कार्यविधिमा अन्यत्र जुनसुकै कुरा लेखिएको भएतापनि पीडितलाई तत्काल उद्धार, औषधि उपचार, पुर्नस्थापना वा राहत तथा आर्थिक सहयोग प्रदान नगरेमा गम्भिर तथा मानवीय क्षति हुने देखिएमा सञ्चालक समितिको अध्यक्षले सो प्रयोजनको लागि कोषबाट कार्यसमितिले दिएको अधिकार बमोजिम बढिमा दश हजार रुपैयाँमा नवढ्ने गरी मनासिव रकम सम्बन्धित पीडितलाई उपलब्ध गराउन सक्नेछ । सो भन्दा बढि रकम कार्यपालिकाको निर्णय अनुसार उपलब्ध गराइनेछ ।

- (२) उपदफा (१) बमोजिमको अवस्था पर्ने सञ्चालक समितिको अध्यक्षबाट रीङ्गितलाई रकम उपलब्ध गराईएकोमा त्यसरी रकम उपलब्ध गराईए पछि वस्ने सञ्चालक समितिको बैठकबाट सो विषयको अनुमोदन गराउनु पर्नेछ ।

१३. थप रकम निकासामा माग गर्न सक्ने :

- (१) सञ्चालक समितिबाट कार्यालयको नाममा निकासामा भएको रकम अपर्याप्त भएमा कार्यालयले सो को कारण खुलाई कार्यपालिकासँग थप रकम माग गर्न सक्नेछ ।
- (२) उपनियम (१) बमोजिम थप रकम प्राप्त हुन आएमा सञ्चालक समितिले आवश्यकता र औचित्यता हेरी कोषबाट रकम खर्च गर्ने निर्णय गर्नेछ । थप रकमको सुनिश्चितता नभएसम्म कुनै निर्णय गरिनेछैन ।

१४. छुट्टै खाता खोल्नु पर्ने :

- (१) कार्यालयले सञ्चालक समितिबाट प्राप्त भएको रकम कार्यालयको नाममा बैंकमा छुट्टै खाता खोली जम्मा गर्नु पर्नेछ ।
- (२) उपनियम (१) बमोजिमको खाताको सञ्चालन कार्यालय प्रमुख र आर्थिक प्रशासन शाखा प्रमुखको संयुक्त दस्तखतबाट हुनेछ ।

१५. कोषको लेखा र लेखा परिक्षण :

- (१) कोषको आय व्ययको लेखा प्रचलित कानून बमोजिम राखिनेछ ।
- (२) कोषको लेखापरीक्षण महालेखा परिक्षकबाट हुनेछ ।

१६. प्रतिवेदन पेश गर्ने:

- (१) राहत समितिले प्रत्येक वर्ष सो समितिबाट भए गरेका काम कारवाहीको प्रतिवेदन नगरपालिका कार्यालयमा पेश गर्नु पर्नेछ ।
- (३) कार्यालयले बार्षिक रुपमा प्रतिवेदन सार्वजनिक गर्न सक्नेछ ।

१७. बैठक भत्ता: सञ्चालक समितिका अध्यक्ष वा सदस्यले सो समितिको बैठकमा भाग लिए वापत नगरपालिकाले तोके बमोजिमको रकम बैठक भत्ता वापत पाउनेछन् । तर कोषबाट यस शीर्षकमा खर्च गर्न पाइने छैन ।

१८. निर्देशन दिन सक्ने :

(१) कार्यपालिकाले सञ्चालक समितिको काम कारवाहीको सम्वन्धमा सो समितिलाई आवश्यक निर्देशन दिन सक्नेछ ।

१९. बाधा अडकाउ : यस कार्यविधिको व्याख्या, संशोधन र खारेजी गर्ने सम्पूर्ण अधिकार नगर कार्यपालिकामा रहनेछ । यसमा उल्लेख गरिएका कुनै कुरा प्रचलित संघीय र प्रदेश कानूनसँग बाझिएमा बाझिएको हदसम्म अमान्य हुनेछ ।